

## आचार्य महाश्रमण का किया गया नागरिक अभिनंदन

रतनगढ़, 6 जनवरी, राष्ट्र<sup>१</sup> संत आचार्य महाश्रमण का गोलछा ज्ञान मंदिर में नगर के सभी वर्गों द्वारा संघीय व नागरिक अभिनंदन किया गया। समारोह का प्रारंभ श्री बुधमल दूगड़ के अध्यक्षीय भाषण से हुआ। महामंत्री श्री डालमचंद बैद ने ऐतिहासिक जानकारी देते हुए कहा कि करीब 250 वर्ष पूर्व जब आचार्य भिक्षु पहली बार थली क्षेत्र में पधारे थे तब उन्हाँने इसी प्रांगण में अपना पर्दापण किया था। तत्पश्चात् संघीय अभिनंदन पत्र का वाचन समिति के महामंत्री श्री डालम चंद बैद ने किया व नागरिक अभिनंदन पत्र का वाचन वैद्य श्री बालकृष्ण गौस्वामी ने किया। प्रबुद्ध नागरिकों ने अभिनंदन पत्र अचार्य प्रवर को भेंट किये। पालिका अध्यक्ष शिव भगवान कम्मा, श्री प्रमोद पाण्ड्या सहित तेरापंथ समाज के विशिष्ट व्यक्तियों श्री लोकमान्य गोलछा, श्री बाबुलाल गोलछा, श्रीमती अमिता बैद, श्रीमती मीना गोलछा आदि ने सम्बोधित व सम्मानित किया।

रतनगढ़ के विधायक श्री राज कुमार रिणवा ने कहा कि “आज अर्थ नैतिकता पर भारी होता जा रहा है। इनके प्रवास के दौरान हम सब नगरवासियों को आध्यात्मिक लाभ के साथ जीवन में एक नई ज्योति मिलेगी।” अभिनंदन समारोह का प्रारंभ जैन श्वेताम्बर तेरापंथी महिला व कन्या मण्डल के मंगल गीत से हुआ। तेरापंथ युवक परिषद के सदस्यों ने भी अभिवंदना करते हुए स्वागत गीत प्रस्तुत किया। नन्हे बालक यश बोथरा एवं ध्रुव कुमार छाजेड़ ने गीत व मधुर वाद्य संगीत के माध्यम से अपनी अभिव्यक्ति दी। अंत मे समिति के कार्यकारी अध्यक्ष श्री जोधराज बैद ने धन्यवाद ज्ञापन किया। समारोह का समापन आचार्यप्रवर के मंगल पाठ से हुआ। कार्यक्रम का संचालन श्री भंवरलाल सिंधी ने किया।